



Id ; k& 1052@id ukv@v01 id@2014@

23&09&2014

बी एस एफ ने एन सी सी कैडेट्स को आपदा प्रबंधन में प्रशिक्षित किया टेकनपुर, दिनांक 22 सितम्बर 2014 को आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर (ग्वालियर) की ओर से एन सी सी कैम्प कम्पू ग्वालियर में चल रहे कैम्प में एक दिवसीय आपदा प्रबंधन कार्यशाला का आयोजन किया गया, जिसमें प्रदेश के लगभग 400 एन सी सी कैडेट्स ने भाग लिया। श्री महेश कुमार सिंगला, आई पी एस डायरेक्टर सीमा सुरक्षा बल अकादमी टेकनपुर के आदेशानुसार श्री प्रान्शु श्रीवास्तव, उप कमान्डेंट के नेतृत्व में निरीक्षक राकेश कुमार, निरीक्षक नितिन थापा, आरक्षक मांगीलाल एवं आरक्षक देवेन्द्र रावत एवं उनकी टीम ने प्राकृतिक आपदाओं से निपटने के बारे में बताया। इस एक दिवसीय आपदा प्रबंधन कार्यशाला में मुख्यतः प्रथम चिकित्सा, सड़क दुर्घटना, किसी इमारत में अचानक आग दुर्घटना, घायल व्यक्तियों को बचाव के तरीके, नाभिकीय, जैविकीय एवं रासायनिक दुर्घटना घट जाने पर उनसे निपटने तथा बचाव के उपाय प्रदर्शन के साथ बताए एवं दिखाए गये। इस कार्यशाला में बाढ़ बचाव के उपाय बताये गये, साथ ही बाढ़ के दौरान साथ ले जाये जाने वाले सामान जैसे रेडियो, टार्च, रेडी टू इट खाद्य पदार्थ, पीने का पानी, आवश्यक कागजात एवं जरूरी दवाइयों को साथ ले जाने का महत्व बताया गया। इस अवसर पर कर्नल जे के शर्मा, कैम्प कमांडर एन सी सी कैम्प, कैप्टन वी के जैन एवं एन सी सी कैम्प के अन्य कार्मिक उपस्थित थे। आपदा प्रत्युत्तर संस्थान (बी आई डी आर), सीमा सुरक्षा बल अकादमी टेकनपुर, ग्वालियर द्वारा दिये गये प्रशिक्षण को एन सी सी कैडेट्स एवं अधिकारियों के द्वारा अत्यन्त सराहा गया।

कमाण्डेंट
अध्ययन संकाय